

- मुख्यमंत्री भजन लाल शर्मा आज बीकानेर के देशनोक में तिरंगा यात्रा में शामिल होंगे।
- विश्व उच्च रक्तचाप दिवस पर आज लोगों को हृदय स्वास्थ्य के प्रति जागरूक करने के लिए विभिन्न गतिविधियां आयोजित की जा रही है।
- प्रदेश में गर्मी का असर तेज-ज्यादातर स्थानों पर तापमान 42 से 43 डिग्री सैल्सियस के बीच रिकॉर्ड हुआ।
- आईपीएल क्रिकेट प्रतियोगिता एक सप्ताह के बाद फिर शुरू – आज रॉयल चैलेंजर्स बेंगलुरु और कोलकाता नाइट राइडर्स आमने सामने होंगे।

00000

मुख्यमंत्री भजन लाल शर्मा आज बीकानेर के प्रवास पर रहेंगे। श्री शर्मा दोपहर को नाल एयरपोर्ट पहुंचेंगे। वे बीकानेर शहर और पलाना गांव में आयोजित स्थानीय कार्यक्रमों में शिरकत करेंगे। इसके बाद वे देशनोक करणी माता मंदिर जायेंगे। मुख्यमंत्री आज शाम को देशनोक में होने वाली तिरंगा यात्रा में शामिल होंगे। श्री शर्मा प्रधानमंत्री नरेन्द्र मोदी की 22 मई को बीकानेर में होने वाली आमसभा की तैयारियों का जायज़ा लेंगे। गौरतलब है कि प्रधानमंत्री देशनोक से अमृत भारत स्टेशन योजना के तहत देशभर में तैयार किये गये 100 से अधिक आधुनिक रेलवे स्टेशनों का वर्चुअल माध्यम से लोकार्पण करेंगे। इस दौरान श्री मोदी आमजन को भी सम्बोधित करेंगे। उनका करणी माता मन्दिर जाने का भी कार्यक्रम है। प्रधानमंत्री नाल हवाई अड्डे पर जवानों से संवाद भी करेंगे। समारोह में केन्द्रीय रेल मंत्री अश्विनी वैष्णव और केन्द्रीय मंत्री अर्जुनराम मेघवाल भी मौजूद रहेंगे। प्रधानमंत्री के दौरे के मद्देनजर कल जयपुर में मुख्य सचिव सुधांशु पंत ने भी बैठक कर अधिकारियों को सभी तैयारियां पूरा करने के निर्देश दिये।

0000

प्रदेश में ऑपरेशन सिंदूर की सफलता के बाद भारतीय सेना के सम्मान और उनके प्रति अपनी कृतज्ञता दर्शाने के लिए विभिन्न स्थानों पर तिरंगा यात्रा निकाली जा रही है। इसी कड़ी में कल कोटा के रामपुरा में तिरंगा यात्रा का आयोजन हुआ। लोकसभा अध्यक्ष ओम बिरला ने इस यात्रा में भाग लिया। इस अवसर पर उन्होंने कहा कि यह आयोजन रैली नहीं बल्कि राष्ट्रगौरव की जीवंत अभिव्यक्ति है। उन्होंने ऑपरेशन सिंदूर को भारत की नारीशक्ति के संकल्प और सिंदूर की रक्षा का प्रतिशोध बताया। उन्होंने कहा कि भारतीय सेना ने पाकिस्तान की धरती पर आतंक के गढ़ों को ध्वस्त कर स्पष्ट कर दिया कि राष्ट्र की बेटियों की ओर उठी हर नजर का जवाब अब सीमा पार से मिलेगा।

.....

इस यात्रा में शिक्षा मंत्री मदन दिलावर, ऊर्जा मंत्री हीरालाल नागर और अन्य जनप्रतिनिधि शामिल हुए। कल उदयपुर में भी सर्वसमाज की ओर से तिरंगा यात्रा का आयोजन किया गया। इसमें पंजाब के राज्यपाल गुलाब चंद कटारिया और कैबिनेट मंत्री बाबूलाल खराड़ी शामिल हुए। यात्रा में छळ कैंडेट्स, बच्चे, सेना, वायुसेना और नौसेना से जुड़े भूतपूर्व सैनिकों और उनके परिवारों ने हिस्सा लिया।

0000

केन्द्र सरकार, ऑपरेशन सिंदूर को ध्यान में रखते हुए पाकिस्तान प्रायोजित आतंकवाद के खिलाफ भारत का दृष्टिकोण प्रस्तुत करने के लिए विभिन्न देशों में बहु-दलीय शिष्टमंडल भेजने की योजना बना रही है। जानकारी के अनुसार हर शिष्टमंडल में सत्तारूढ़ दल के सदस्यों के साथ ही विपक्षी दलों के सदस्य शामिल किये जा सकते हैं। इस कदम का उद्देश्य वैश्विक समुदाय को पाकिस्तान से उत्पन्न आतंकवाद को लेकर भारत के रुख को स्पष्ट करना है। शिष्टमंडल के अगले हफ्ते जाने की उम्मीद है।

00000

आज विश्व उच्च रक्तचाप दिवस है। आमजन को उच्च रक्तचाप और हृदय रोग से बचाव के प्रति जागरूक करने और इसकी समय पर जांच कराने के उद्देश्य से ये दिन मनाया जाता है। इस दिन विभिन्न कार्यक्रमों के माध्यम से लोगों को स्वस्थ जीवन शैली अपनाने के महत्व के बारे में भी बताया जाता है। जैसलमेर में इस मौके पर एक महीने तक जागरूकता अभियान चलाया जायेगा। इसमें वॉल पैन्टिंग, सेमिनार, नारा लेखन और नुक्कड़ नाटकों सहित विभिन्न माध्यमों से लोगों को स्वास्थ्य के प्रति जागरूक किया जायेगा। पाली से हमारे संवाददाता ने बताया कि वहां जिले में विभिन्न स्थानों पर स्क्रीनिंग शिविर के माध्यम से ब्लड प्रेशर, शुगर और हृदय से जुड़ी अन्य जांचे निशुल्क की जायेगी।

.....

0000

राज्य के पश्चिमी हिस्सों में एक बार फिर से गर्मी का असर और तेज हो गया है। मौसम विभाग से मिली जानकारी के अनुसार इन क्षेत्रों में पिछले 24 घंटों के दौरान कहीं-कहीं हीटवेव दर्ज की गयी। तीन शहरों

का पारा 45 डिग्री के पार मापा गया। 45 दशमलव 9 डिग्री के साथ श्रीगंगानगर में सबसे गर्म दिन रिकॉर्ड हुआ। चूरू में 45 दशमलव 6 और बीकानेर में 45 दशमलव 2 डिग्री सैल्सियस तापमान दर्ज किया गया। वहीं राज्य में ज्यादातर स्थानों पर तापमान 42 से 43 डिग्री सैल्सियस के बीच बना हुआ है। चूरू से हमारे संवाददाता ने बताया कि वहां गर्मी से जनजीवन प्रभावित है और लोग तेज धूप और लू से बचने के लिए विभिन्न उपाय कर रहे हैं।

वहीं कल पूर्वी राजस्थान और उदयपुर में कहीं कहीं हल्की वर्षा दर्ज की गई। कोटपूतली-बहरोड़ और दौसा में कल रात को बरसात हुई। मौसम विभाग के अनुसार आज भी कोटा और उदयपुर संभाग में कहीं-कहीं हल्की बरसात हो सकती है। उधर बीकानेर और श्रीगंगानगर में आने वाले दो-तीन दिनों में अधिकतम तापमान 45 से 46 डिग्री दर्ज होने व कहीं-कहीं लू चलने की आशंका है।

0000

माउंट आबू में आज ग्रीष्म महोत्सव आज से शुरू हो रहा है। तीन दिन के इस उत्सव की शुरुआत शोभायात्रा से होगी। ये शोभायात्रा शहर के मुख्य मार्गों से होकर निकाली जायेगी। इसमें देशभर से आये कलाकार अपनी प्रस्तुतियां देंगे। महोत्सव के दौरान राजस्थानी संस्कृति, बहुरंगी परम्पराओं के साथ कई रोचक प्रतियोगिताएं देखने को मिलेगी। साथ हीनक्की झील पर नौका दौड़ का आयोजन भी किया जाएगा।

0000

आईपीएल क्रिकेट एक सप्ताह के बाद आज फिर शुरू हो रहा है। आज रॉयल चैलेंजर्स बेंगलुरु और कोलकाता नाइट राइडर्स आमने सामने होंगे। ये मैच बेंगलुरु में शाम साढ़े सात बजे से खेला जायेगा। गौरतलब है कि भारत और पाकिस्तान के बीच तनाव के कारण 9 मई को आईपीएल प्रतियोगिता निलंबित कर दी गई थी। टूर्नामेंट के शेष मैचों के लिए नया कार्यक्रम जारी किया गया है। इसमें मोहाली और धर्मशाला में कोई मैच नहीं होगा। इसके अलावा 25 मई को होने वाला फाइनल मुकाबला अब 3 जून को होगा। प्लेऑफ के स्थानों की घोषणा बाद में की जाएगी।

0000

भारतीय जनसंचार संस्थान- प्ण्ड आगामी शैक्षणिक वर्ष से जनसंचार और पत्रकारिता में पीएचडी कार्यक्रम शुरू करेगा। संस्थान ने कार्यक्रम के लिए नियम अधिसूचित कर दिए हैं। प्रवेश का विवरण बाद में घोषित किया जाएगा। आई.आई.एम.सी. की कुलपति अनुपमा भटनागर ने कहा कि पीएचडी कार्यक्रम मीडिया और संचार क्षेत्र में शोध को सक्षम बनाएगा। उधर भारतीय विदेश व्यापार संस्थान-प्ण् ने संयुक्त अरब अमीरात के दुबई में अपना पहला विदेशी परिसर बनाने की घोषणा की है। विश्व में आईआईएफटी के विस्तार और अंतरराष्ट्रीय व्यापार प्रबंधन शिक्षा में भारत की भागीदारी को मजबूत करने की दिशा में यह महत्वपूर्ण कदम है।

0000